

## गंगाजमुना गाउँपालिकाको तेस्रो गाउँसभाको नीति तथा कार्यक्रम

( आ.व. २०७५ /७६ )

प्रमुख अतिथि पूर्व माननीय सभासद ज्यू

छिमेकी गाउँपालिकाका प्रमुख तथा उपप्रमुख ज्यूहरु

गाउँपालिकाका सदस्य ज्यूहरु

राजनैतिक दलका प्रमुख एवं प्रतिनिधि ज्यूहरु

सबै सरकारी कार्यलयका प्रमुख ज्यूहरु

गैर सरकारी संस्थाका प्रमुख एवं प्रतिनिधि ज्यूहरु

उपस्थित पत्रकारज्यूहरु साथै

यस गाउँपालिकाका आदणिय बुवा आमा तथा दाजुभाइ दिदी बहिनीहरु

लगाएत , सम्पूर्ण उपस्थित महानुभावहरु

गंगाजमुना गाउँपालिकाको तेस्रो गाउँसभा कार्यक्रममा हाम्रो निमन्त्रणलाई स्वीकार गरी उपस्थित हुनु हने सबै उपस्थित महानुभावहरुमा हार्दिक स्वगत अभिवादन व्यक्त गर्दछु । सर्व प्रथम नागरिकहरुको अधिकार र स्वतन्त्रताको लागि योगदान दिने सम्पूर्ण ज्ञात अज्ञात सहिदहरु प्रति हार्दिक श्रद्धान्जली अर्पण गर्दछु ।

नेपाल सरकारको निर्णय अनुसार साविकको री, गुम्दी, फुलखर्क ,बुढाथुम र बसेरी मिलाई गंगाजमुना गाउँपालिका घोषण भएको थियो । यस गाउँपालिकाको कुल क्षेत्रफल १५२.७२ वर्ग कि.मि रहेको र यस पालिकाको पूर्व तर्फ रुवी भ्याली र खनियावास गाउँपालिका, पश्चिम तर्फ गोरखाको आरुघाट गाउँपालिका, उत्तर तर्फ हिमाल र दक्षिण तर्फ त्रिपुरासुन्दरी गाउँपालिका र नेत्रावती डवजोङ्ग गाउँपालिका रहेको छ । हाम्रो पहिलो गाउँसभाको नीति तथा कार्यक्रम एवं विनियोजित वजेट कार्यन्वयनको क्रममा प्रत्यक्ष एवं अप्रत्यक्ष सहयोग पुऱ्याउनुहुने सम्पूर्ण जनप्रतिनिधि शिक्षक, कर्मचारी लगाएत सम्पूर्ण गाउँपालिकावासीहरुमा आभार प्रकट गर्दै हार्दिक धन्यवाद व्यक्त गर्दछु ।

देशमा लोकतन्त्रीक, गणतन्त्र स्थापना सँगै संविधान सभा बाट नेपालको संविधान २०७२ जारी भैसकेको छ । यस संविधानले जातिय, क्षेत्रिय, भाषिक, धार्मिक लैंगिक विभेद र सबै प्रकारका जातिय छुवाछुतको अन्त्य गरि आर्थिक समानता र सामाजिक न्याय सुनिश्चित गर्न समानुपातिक समावेशी समान वितरण प्रणाली आधारित र सहभागितामूलक सिद्धान्तका आधारभुत समातामूलक समाजको निर्माणको परिकल्पना गरेको छ ।

नयाँ संविधान निर्माण भैरहदा २०७२ साल बैशाख १२ गतेको विनाशकारी भुकम्पबाट यस गंगाजमुना गाउँपालिका भित्रका प्राय सबै घरहरु पूर्ण क्षति भै तमाम जनसमुदायहरु टहराको बास गरि बसीरहनु पर्दा पुन निर्माण

कार्यले तिब्रता लिन नसकिरहे पनि यस गंगाजमुना गाउँपालिका भित्र भुकम्पबाट घर क्षती भै लाभग्राहीमा नाम छुटेका, किस्ता पाउन बाँकी घर निर्माण भई दोस्रो तथा तेस्रो किस्ता पाउन ढिला भएका लाभग्राहीहरु पहिचान गरि छुट भएका थप किस्ता पाउन बाँकी रहेको कारण पहिचान गरि यथासीघ्र समस्या समाधान गर्न विशेष पहल गर्ने छौ ।

आदरणीय उपस्थित मानुभावहरु,

स्थानिय तहको विकास प्रयासलाई योजनाबद्धरूपमा व्यवस्थित र प्रभावकारी बनाउन नेपालको संविधान २०७२ को भाग १७, १८, १९ तथा संविधानको धारा २१४, २१५, २२१, २२४, २२६, २२८, २२९ र २३० मा स्पष्टरूपमा स्थानिय तहको व्यवस्था गरि कार्यकारी अधिकार, न्यायिक अधिकार, व्यवस्थापकिय अधिकार स्थानिय तहलाई दिएअनुसार आज हामीहरु यस गाउँपालिकाको तेस्रो गाउँ सभा गर्न गहिरहेका छौ । संविधानले दिएको अधिकार प्रयोग गरि स्थानिय तहको ऐन नियमा निर्देशिका तय गरि बजेट तथा कार्यक्रम तथा कर र राजश्वका दरहरु निर्धारण गरि यसै सभाबाट स्वीकृत गरि कार्यन्वयन गर्न गइरहेका छौ ।

यस संविधान बमोजिम यस गाउँपालिकाको योजना तर्जुमा प्रक्रियालाई जनसहभागिताको माध्यमबाट अगाडि बढाउन बस्ती गाउँ टोल इलाका वडाहरुबाट र विभिन्न संघसंस्थाहरुबाट माग र सुभाब भई आएका निति, कार्यक्रमहरु तपाईंहरु समक्ष हामीले जनप्रतिनिधिहरुको हैसियतले यस गंगाजमुना गाउँपालिकाको तर्फबाट तेस्रो पटक प्रस्तुत गर्नपाउदा हामीलाई गौरवको अनुभूति भएको छ । यस गंगाजमुना गाउँपालिका विकासको दृष्टिले केही पछाडी परेको छ । यस क्षेत्रभित्रका पछाडि परेका वर्ग तथा समुदायलाई विकासको मूलधारमा ल्याई विकास निर्माण प्रक्रियामा ल्याउन कृषिक्षेत्र व्यवसायिकरण विविधिकरण सहित आधुनिकीकरण गरि उत्पादनशील क्षेत्रमा लागानी अविवृद्धि रोजगारी सृजना गर्ने सुशासन प्रवर्दन गरि सेवा प्रवाहमा प्रभावकारीता कायम गर्ने, पर्यटन क्षेत्रलाई आम जनजिवनको अभिन्न अंगको रूपमा विकास तथा प्रवर्द्धन गर्ने, कृषिलाई पर्यटनसँग आबद्धता गर्ने र सामाजिक विकासलाई संस्थागत गरि विकासको प्रतिफल हासील गर्ने जस्ता हाम्रा चुनौतीहरु रहेका छन् ।

माथि उल्लेखित चुनौतीहरुको बावजुद यस गाउँपालिका भित्रका क्रियाशिल राजनैतिक दलहरुको राजनैतिक सहमति, बुद्धिजिवी, संघसंस्था, दलित, जनजाति, अपाङ्ग तथा अन्य समुदायको सुभाबको आधारमा यहाँहरु समक्ष आगामी आ ब २०७५/७६ को नीती तथा कार्यक्रमहरु प्रस्तुत गर्न अनुमति माग्दछु ।

गंगाजमुना गाउँपालिकाको आ.व ०७४/०७५ को लागि प्रस्तावित निति तथा कार्यक्रम

क) आर्थिक विकास निति

- लक्षित वर्गहरु महिला बालबालिका आदिवासी जनजाती दलित तथा अपाङ्गता भएका व्यक्तिहरुको विशेष कार्यक्रम मार्फत सामाजिक समावेसीकरणमा योगदान पुऱ्याई जेष्ठ नागरिक, एकल महिला अशक्त,

अपांगता भएका नागरिकहरुको सामाजिक सुरक्षामा जोड दिदै वृद्धाहरुलाई सम्मान गर्ने योजना बनाइने छ ।

- स्थानिय स्तरमा उत्पादन हुने फलफुलको व्यवसायिक खेतिको लागी प्रवर्धन गरिने निति लिईनेछ ।
- गाउँपालिकको उपयुक्त स्थानमा तरकारी ,फलफुल र कृषि उपजहरुको संकलन तथा बिक्रिवितरण केन्द्रको स्थापना गरिने नीति लिईनेछ ।
- कृषकहरुलाई कृषि र पशु पालन क्षेत्रमा व्यावसायिक बन्न प्रोत्साहन गरिने निति लिईनेछ ।
- खोर गोठ कार्यलाई प्रथमिकता लिई रसादीको उत्पादन गर्दै बिषादि र रासायनिक मललाई ५ वर्ष भित्र न्युनिकरण गर्ने कार्यलाई जोड दिईनेछ
- गाउँपालिकामा पर्यटन प्रवर्धन कार्यलाई जोड दिई होमस्टे संचालन गर्न महिला समुह तथा स्थानिय समुदायलाई परिचालन र व्यवस्थापनको जिम्मेवारी दिईनेछ ।
- पशुपालन क्षेत्रमा स्थानिय नागरिकलाई सहयोग पुर्याउने उदेश्यले गाउँपालिकमा आवश्यक संख्यामा ग्रामिण पशुस्वस्थ्य कार्यकर्ता तयार गरि एग्रभेट संचालन गरिनेछ
- भुकम्प प्रभावितहरुको पुन निर्माण र पुनस्थापनालाई उच्च प्राथमिकतामा सहयोग पुऱ्याइने नीति लिइनेछ ।
- भुकम्प प्रभावितहरुको लाभग्राहीमा नाम छुटेको पहिचन गरि लाभग्राहीमा नाम दर्ता गर्ने र विभिन्न शीर्षकमा सहयोग छुटेकाको प्राप्तिका लागि पहल गरिने छ ।
- खेतियोग्य जमिनमा सिंचाइको व्यवस्था गरि कृषि क्षेत्रको विस्तार गर्ने ।
- पर्यटन क्षेत्रको विकास गर्ने तथा होम स्टे संचालन गर्न प्रोत्साहन गरिने छ ।
- व्यवसायिक रुपमा पशुपालन, फलफुल, तरकारी, मौरी पालन आदि क्षेत्रमा प्रोत्साहन तथा विकास गरिनेछ ।
- यस गाउँपालिका भित्र संचालित सहकारीको विकास तथा संवृद्धिका लागि सहकारी शिक्षा तथा तालिम र सुचना व्यवस्था गरिनेछ ।
- महिलाको नाउँमा साना व्यवसाय दर्ता हुन आएका व्यवसायि महिलाहरुलाई दर्ता दस्तुरमा ३० प्रतिशत छुट दिइने व्यवस्था गरिने छ ।

#### ख) पूर्वाधार विकास निति

- खानेपानीको समस्या समाधान गर्नु सुद्ध खानेपानी मूल पहिचान गरि खानेपानी व्यवस्था गर्ने र एक घर एक धाराको कार्यक्रम साभेदारीमा खानेपानीको समस्या समाधानका लागि आवश्यक योजनाहरु तयार गरिने छ ।
- कम्तिमा एक वडामा एउटा ग्रामिण सडक बाह्रै महिना चल्ने व्यवस्था गरिनेछ ।
- विद्यालयहरुको भवन निर्माण एवं अन्य भौतिक संरचनाहरुको विकास गर्न निरन्तरता दिइनेछ । गुणस्तरिय शिक्षाको लागि आवश्यक प्राविधीक सिपमुलक शिक्षा सञ्चालन गरिनेछ ।

- यस गाउँपालिकालाई पूर्ण सरसफाइयुक्त पालिका बनाउनको लागि एक घर एक सौचालयको कार्यक्रम बनाई गाउँपालिकाको आसपासको बजारहरुमा सार्वजनिक सौचालय निर्माणमा प्रोत्साहन गर्ने र खुला दिशा मुक्त क्षेत्र घोषणा गर्ने ।
- हरेक वडामा एक/एक वटा स्वास्थ्य चौकी स्थापना गर्ने नीति लिइने छ ।
- नेपाल सरकारको प्रत्येक गाउँपालिकामा गाउँपालिका स्तरीय अस्पताल खोलिने नीति अनुरूप तत्काल यस पालिकामा रहेको फुलखर्क स्वास्थ्य चौकीमा स्वास्थ्य प्रयोगशाला सुचारु गरी अन्य स्वास्थ्य सेवाहरु कमीक रुपमा थप एवं सामुदायिक स्वास्थ्य इकाई थप गरि जनसाधारणको स्वास्थ्यमा पहुच अभिवृद्धि गर्ने नीति लिइनेछ ।
- यस गाउँपालिकाको दुर्गम भेगमा रहेका विरामीहरुलाई समयमै थप स्वास्थ्य सेवा उपलब्ध गराउन यस पालिकाले एम्बुलेन्स सेवा सञ्चालन गर्नेछ ।
- यस पालिकामा पाइने रुवी ढुङ्गा लगायत अन्य खनिज पर्दाथ बारे जानकारी गराउन तालिमको व्यवस्था गरिनेछ ।
- बैकल्पिक उर्जा प्रवर्द्धन एवं नियमित विद्युत सेवा विस्तारमा लाई निरन्तरता दिइनेछ ।
- भैरहेका सडकहरुलाई मर्मत संभार तथा स्तर उन्नति गर्दै यातायातका साधनलाई सहज बनाई सडक संजाल नपुकेका गाउँ टोलमा सडक पुऱ्याइने नीति लिइने छ । बाह्रै महिना सडक सञ्चालनमा सहजता ल्याउन सडकको डि.पी.आर. गरि प्रथामिकताका साथ सडकको स्तर वृद्धि गर्ने निति लिइने छ ।
- मठ मन्दिर, गुम्बा , चर्ज, चैत्य र पाटी पौवाहरुको संरक्षण तथा पुन निर्माण गर्ने ।
- नदि तथा खोलाहरुले कटान गर्ने जमिनहरुलाई तटबन्धन गरि संरक्षण गर्ने ।
- खेलकुद, कला, भाषा र संस्कृतिको संरक्षण गर्ने ।
- आवश्यकताको पहिचान गरि भोलुङ्गे पुल तथा मोटर बाटोमा पर्ने नदि खोलाहरुमा पक्की पुल निर्माण गर्ने ।
- जग्गा धनी दर्ता प्रमाण पत्र नभएका घरधनीहरुको पहिचान गरि व्यवस्थित बसोबासको व्यवस्था गर्न सार्वजनिक सम्पतिको लेखाजोखा गरी संरक्षण गर्ने गरिनेछ ।
- यस गाउँपालिका तथा वडा कार्यालयहरुको भवन निर्माण गरी सेवा प्रभावलाई सहज बनाउने नीति लिइने छ ।

- युवाहरुको लागी कम्तीमा १ वडामा १ खेलमैदान तयार गरिनेछ ।
- कृषिमा आधारित गाउँपालिका भएकोले कृषि उपज बिक्री केन्द्रको स्थापना गरिनेछ ।
- ग्रामिण विधुतिकरण व्यवस्थापन गर्न छुट्टै कानुनी संरचना निर्माण गरि लागु गरिनेछ ।
- यस गाउँपालिकाको आवश्यकता अनुरूप यातायात गुरुयोजना तयार गरि सो अनुरूप मात्र पूर्वाधार निर्माण गरिने छ ।
- सडक निर्माण तथा मर्मत सुधारका क्रममा सडक क्षेत्राधिकार कायम गर्ने , सडक विस्तार निति तथा मापदण्डको प्रभावकारी ढंगले कार्यान्वयन गरिने छ ।
- प्रत्येक सडकका लागी विनियोजित रकमको ५ प्रतिशत रकम कट्टा गरी मर्मत सम्भार कोषमा जम्मा गरिने छ । सो रकमबाट साझेदारीमा मर्मत सम्भार कार्य संचालन गरिने छ ।
- सडकको क्षेत्राधिकारलाई प्रभावकारी कार्यान्वयन गरि सडक अतिक्रमणलाई निरुत्साहित गर्दै सडक खुल्ला राख्ने कार्यमा निरन्तरता दिईने छ ।
- भू-उपयोगलाई व्यवस्थित तुल्याउन भू - उपयोग निति तयार गरी लागु गरिने छ । घर तथा अन्य भौतिक संरचना निर्माण गर्दा भुकम्प प्रतिरोधात्मक प्रविधिको अवलम्बनमा ध्यान दिईने छ ।
- स्वस्थ चौकीमा रहेको सुत्केरी भवनको स्तर उन्नतीमा जोड दिईने छ ।
- बजार क्षेत्रमा बन्ने पक्की घर नक्शा पास गरि मापदण्ड अनुरूपको निर्माणमा जोड दिईने छ ।
- प्रत्येक वडामा एक सामुदायिक भवन निर्माणमा जोड दिईनेछ ।
- प्रत्येक वडामा स्वस्थ चौकीको सरकारी अवधारणा अनुरूप कार्ययोजना बनाईने छ ।
- वन वातावरण संरक्षण एवं वनस्पति वन्यजन्तुको अध्ययन अनुसन्धान एवं संरक्षणका लागी निजि क्षेत्र संगको सहकार्यमा कार्यक्रम संचालन गरिने छ ।
- विकासका लागी संचार भन्ने अभियानका साथ संचार क्षेत्र संगको सहकार्यमा संचार माध्यमको स्तर उन्नती एवं संचार कर्मीहरुको विकास कार्यक्रम संचालन गरिने छ । गाउँपालिका वा वडापालिकालाई संचारप्रविधि युक्त बनाउन फिरी वाईफाई जडानको नीति लिईनेछ ।
- वातावरण जलवायु परिवर्तन हुने प्रभाव न्यूनिकरण गर्न पानी जम्ने पोखरी निर्माणको अवधारणा अवलम्बन गरिने छ ।
- वैदेशिक रोजगारमा जाने युवा युवतीहरुलाई तालिम, सिप भाषा तथा कानुन सम्बन्धि तालिम संचालन गरिने छ ।  
आ.व.२०७५।७६ भित्र यस गाउँपालिकालाई खुल्ला दिशामुक्त क्षेत्र घोषणा गर्ने पहल गरिनेछ ।

#### ग) वातावरण तथा विपद् व्यवस्थापन निति

- वन क्षेत्र संरक्षणको लागी वृक्षारोपण संरक्षण सम्वर्धन र व्यवस्थापनका लागी सामुदायिक र कवुलियति वन उपभोक्ता समुहहरुलाई सक्रिय बनाई कार्य संचालन गरिने छ ।
- इन्धनको वन क्षेत्रमा पर्ने चाप कम गर्न वैकल्पिक उर्जा प्रर्वद्धन कार्यक्रमलाई जोड दिईनेछ ।
- वातावरण मैत्री स्थानिय शासनको स्वीकृत सुचकहरु प्राप्तीका लागी जनचेतनामुलक कार्यक्रमहरु संचालन गरिने छ ।

- जलवायु परिवर्तनबाट पर्ने सक्ने प्रभाव न्यूनिकरण गर्न सरोकारवाला निकाय तथा साझेदारहरूसँग समन्वय र सहकार्य गरि स्थानिय जलवायु अनुकूल कार्ययोजन तर्जुमा गरि कार्यान्वयनमा ल्याइनेछ ।
- गाउँपालिका भित्र नदी कटान पहिरो गल्छी नियन्त्रण गर्नका लागि आवश्यक वजेट विनियोजन गरिनेछ।
- गाउँपालिकाका बजारी क्षेत्रमा सृजना हुने फोहोरलाई व्यवस्थापन गर्नका लागि घरबाट नै कुहिने र नकुहिने फोहोर छुट्याउने कार्यलाई नागरिक सचेतना मार्फत व्यवस्थित व्यवस्थापन गरिने छ ।
- प्राकृतिक रूपमा वग्दै आएका खोला नालालाई पुर्ववत् रूपमा लैजाने कार्यमा जोड दिइने छ ।
- गाउँपालिका भित्र संचालन गरिने वालुवा ढुङ्गा र अन्य खानिजन्य उद्योगहरूलाई स्थानिय वस्ती वन जंगल र सार्वजनिक स्थलहरूलाई असर नपर्ने गरि व्यवस्थापन गरिनेछ

#### घ) संस्थागत विकास तथा सेवा प्रवाह नीती

- गाउँपालिकाको लागि आवश्यक पर्ने स्थानिय ऐन , नियम ,निर्देशिका कार्यविधि तयार गरि गाउँपालिकाको संस्थागत पद्धति विकासमा जोड दिइने छ ।
- यस गंगाजमुना गाउँ पालिकामा न्यायिक समिति गठन भइ सकेको र न्यायको पहुँच सम्पूर्ण जनतामा पुगेको अनुभूति दिलाउने नीति लिइने छ ।
- गाउँपालिकाको भिलेज प्रफाइल तयार गरि विश्लेषण गरिने छ । आवधिक योजना तयार गरि विकासका कृयाकलापमा दिगो र गुणस्तरिय बनाइने छ । योजन तर्जुमा कार्यलाई तथ्यमा आधारित बनाइने छ ।
- गाउँपालिकाको वेवसाईटलाई संचालन गरि सम्पूर्ण सुचनाहरू वेव मार्फत प्रसारित गरिने छ ।
- गाउँपालिकाका गतिविधिहरू पारदर्शी तुल्याउन तथा स्थानिय नागरिकहरूलाई सहज तवरले जानकारी पुर्याउन सबै खालकोसंचार माध्यमसंग समन्वय गरिने छ ।
- गाउँपालिकामा संचालित आयोजनाहरूको गुणस्तर अभिवृद्धि गरि वितिय जोखिमलाई न्यूनिकरण गर्न अनुगमन समिति गठन गरि उक्त समितिलाई सक्रिय तुल्याइने छ ।
- सामाजिक सुरक्षा तथा व्यक्तीगत घटना दर्ताका प्रशासनिक सुधारका लागि आवश्यक अनलाईन प्रणालिका विकास तथा संचालन गरिने छ ।
- गाउँपालिका भित्र संचालनमा रहेका व्यवसायिहरूलाई आफ्नो व्यवसाय प्रति उत्तरदायि बनाउन करको दायरामा ल्याइने छ ।
- संचालित विकास निर्माण लगायत सबै कार्यक्रमहरूको नियमित अनुगमन प्रगति समिक्षा समन्वय बैठक सार्वजनिक सुनुवाई सामाजिक परीक्षण आदी कार्यक्रमहरूलाई बढावा दिइने छ ।
- गाउँपालिकाका वडा कार्यलयको सस्थागत सुदृढिकरणका कार्यहरू थालनि गरिने छ ।
- कार्यलयलाई सेवाग्राही मैत्री बनाउ सुशासनका सुचकाङ्कहरूलाई नागरिक वडापत्र सुझाव पेटिका , सुचना अधिकारी तोक्ने जस्ता कार्यहरूलाई कडाईकास लागु गरिने छ ।

- गाउँपालिका भित्र रहेका संघसस्थाको सस्थागत विकासका लागि नियमावलि तयार गरि गाउँपालिकावाट स्विकृत लिई संचालन गर्न प्रोत्साहित गरिने छ ।
- कर्मचारी एवं पदाधिकारीहरुको क्षमता विकासका लागि आवश्यक समय सापेक्षित वनाउन तालिम अध्ययन तथा अवलोकन भ्रमणको व्यवस्था मिलाईने छ । साथै कर्मचारीको मनोबल उच्च बनाई राख्न विगत देखि खाईपाई आएको सेवा सुविधा निरन्तरता दिईने छ । र उत्कृष्ठ कार्य सम्पादन गर्ने कर्मचारी, शिक्षक तथा उपभोक्ता समितिलाई वार्षिक बजेट निति तथा कार्यक्रम सार्वजनिक समारोहमा पुरस्कृत गरिने छ ।
- कर्मचारीको व्यवस्थापनको लागि गाउँपालिकाको कर्मचारी विनियमावलि तयार गरि कार्यान्वयनमा ल्याईने छ ।
- प्रदेश लोकसेवा आयोग संगको समन्वयमा कर्मचारी पदपुर्ति प्रकृया अघि बढाईने छ ।

### ड) वित्तिय व्यवस्थापन तथा सुशासन निति

- हरेक महत्वपूर्ण सन्देश र सुचनाहरु कार्यालयको वेवसाईट फेसबुक पेज र स्थानिय एफ एम रेडियो मार्फत सबै गतिविधिहरु नागरिकहरुको जानकारीमा ल्याउने प्रयास गरिने छ । यस गाउँपालिकाका सामाजिक सुरक्षा भत्ता प्राप्त गर्ने सबै नागरिकको नाम गाउँपालिकाको वेवसाईट मार्फत सार्वजनिक गरिने छ ।
- गाउँपालिकाको वित्तिय जोखिम न्यूनिकरणका लागि प्रत्येक योजनाको स्थलगत अनुगमन पश्चात मात्र रकम भुक्तानीको व्यवस्था मिलाईने छ ।
- सामाजिक सुरक्षा भत्ता वितरण प्रणालीमा सहज गराईने छ ।
- लेखा व्यवस्थापनका लागि एकाउण्टीङ सफ्टवेयरको प्रयोग गरी वित्तियअनुशासनलाई प्रभावकारीता कायम गरिने छ ।

अन्त्यमा माथि उल्लेखित निति तथा कार्यक्रमहरुको कार्यान्वयन गर्न बजेट विनियोजन गरि कार्यक्रम संचालन गरिन्छ । यी निति तथा कार्यक्रमको लागि बजेट यस सभाको अर्को सत्रमा प्रस्तुत गरिने छ । यस निति तथा कार्यक्रम तर्जुमा गर्न सहयोग गर्नुहुने सबै मानुभावहरुलाई धन्यावाद दिन्छु । साथै हाम्रो निमन्त्रणालाई स्वीकार गरी पाल्नुहुने प्रमुख

अतिथी माननीय सांसाद राजनीतिक दलका प्रमुख एवं प्रतिनिधिहरु कर्मचारी निर्वाचित जनप्रतिनिधि साथीहरु र संपूर्ण गाउँपालिका वासीहरुमा धन्यवाद एवं आभार व्यक्त गर्दछु ।

बल बहादुर अधिकारी

अध्यक्ष

गंगाजमुना गाउँपालिका

धादिङ

मिति २०७५ श्रावण २० गते

